

غلام احمد فرقت کا کوروی

(1910 – 1973)

فرقت کا کوروی کا تعلق ایک علمی گھرانے سے تھا۔ بچپن میں ہی باپ کے سایے سے محروم ہو جانے کی وجہ سے ابتدائی عمر معاشری تک میں بسر ہوئی مگر تعلیم حاصل کرنے کا سلسلہ جاری رہا۔ لکھنؤ اور علی گڑھ کی دانش گاہوں سے ایم اے، بی ایڈ کی ڈگریاں حاصل کیں۔ تاریخ کے استاد کے طور پر انگلی گلو عربک اسکول، دہلی میں تقریباً تیس سال تک درس و تدریس کے پیشے سے وابستہ رہے۔ طنز و مزاح ان کا خاص میدان تھا۔ وہ نثر و نظم دونوں میں یکساں قدرت رکھتے تھے۔ ان کا طرز تحریر دل چسپ اور عام فہم ہے۔ ان کا شمار اردو کے مقبول ادیبوں میں ہوتا ہے۔ ”کف گل فروشان“، ”قد پچ“، ”ناروا“ ان کے نشری اور شعری مجموعے ہیں۔



4922CH14

کہاوتوں کی کہانی

ہم روزمرہ اپنی آپس کی بولچال میں ایسی کہاوتیں اور محاورے بولتے ہیں جن کا مطلب تو سمجھ لیتے ہیں مگر ہم کو یہ نہیں معلوم ہوتا کہ یہ کہاوتیں اور محاورے کس طرح ہماری زبان میں آئے اور انھیں ہم کب سے بولتے چلے آرہے ہیں۔ تم کو یہ سن کر جیرت ہو گی کہ ان محاوروں اور کہاوتوں میں بعض ایسے ہیں جن کے پیچھے بڑے دل چسپ لطفی اور قصے چھپے ہوئے ہیں۔
ہم اپنی روزمرہ کی گفتگو میں ”وہی مرغی کی ایک ٹانگ“ بولتے ہیں۔ جس کا مطلب یہ ہوا کہ آدمی بس اپنی ہی بات پر آڑا رہے، چاہے حقیقت اس کے خلاف ہو۔ اس مقولے کے پیچھے جو قصہ چھپا ہے، وہ بڑا دل چسپ ہے۔



ایک انگریز کے بیباں ایک خانہ مال نے ایک مسلم مرغ پا کر اس کی ایک ٹانگ خود کھائی اور ایک اپنے صاحب کے سامنے کھانے کی میز پر رکھ دی۔ صاحب نے ایک ٹانگ دیکھ کر کہا:

”ول خانہ مال! اس مرغ کی ایک ٹانگ کہاں ہے۔؟“

”حضرت! اس مرغ کی ایک ہی ٹانگ تھی۔“ خانہ مال نے جواب دیا۔“

اس پر صاحب کو ہنسی تو آئی مگر وہ خاموش ہو کر برآمدے میں ٹھیلنے لگا۔ برآمدے کے سامنے کچھ مرغ اور مرغیاں داناچک رہی تھیں۔ ان میں ایک مرغ اپنا ایک پاؤں سمیٹے دوسرے پاؤں سے کھڑا تھا۔ خانہ مال کو اپچھا موقع ملا۔ اس نے کہا۔ ”دیکھیے صاحب یہ مرغ بھی ایک ہی ٹانگ کا ہے۔“

یہ ہنس کر صاحب، مرغ کے پاس گئے اور انہوں نے ”ہش ہش“ کیا۔ مرغ نے دوسری ٹانگ بھی نکال دی۔ خانہ مال نے یہ دیکھ کر کہا۔ ”حضرت! کھانا کھاتے وقت سرکار سے بڑی پوک ہو گئی۔ اگر آپ اس پکے ہوئے مرغ کے سامنے ”ہش ہش“ کرتے تو وہ بھی اپنی دوسری ٹانگ نکال لیتا۔“

اُس وقت سے یہ فقرہ ضربِ اشل بن گیا۔

اسی طرح ایک دوسری مثل ہے ”اوٹ کس کل بیٹھتا ہے۔“ اس کا مطلب یہ ہے کہ دیکھیے کیا ظہور میں آتا ہے اور کیا انجام ہوتا ہے۔ اس سے متعلق یہ مشہور ہے کہ ایک کمھار اور ایک سبزی فروش نے مل کر ایک اوٹ کرائے پر لیا اور اس کے ایک ایک طرف اپنا سامان لا دیا۔ راستے میں سبزی بیچنے والے کی ترکاری کو اوٹ گردان موڑ کر کھانے لگا۔ یہ دیکھ کر کمھار مسکراتا رہا۔ جب اوٹ منزل پر پہنچا تو جدھر کمھار کے برتوں کا بوجھ تھا، اوٹ

اسی کروٹ بیٹھا جس سے بہت سے برتن

ٹوٹ پھوٹ گئے۔ اُس وقت سبزی

بیچنے والے نے کمھار سے بنس کر کہا۔

”کیوں گھبراتے ہو، دیکھو اب آئندہ

اوٹ کس کل بیٹھتا ہے؟“

ہم اکثر کہتے ہیں ”حضرت!

آپ ہی کی جو تیوں کا صدقہ ہے۔“ یہ فقرہ




اس وقت بولتے ہیں جب بہت زیادہ اکساری ظاہر کرنی ہوتی ہے۔ اب اس مقولے سے متعلق جو لطیفہ ہے اسے سن بیجیے۔ ایک مرتبہ ایک مسخرے کو دل لگی سوچی۔ جبٹ پٹ اس نے چند دوستوں کی دعوت کر دی۔ جب وہ لوگ آ کر بیٹھ گئے تو اس نے سب کے جو تے لے کر ایک شخص کے حوالے کیے۔ اسے پہلے ہی سے مقرر کر رکھا تھا۔ وہ شخص سارے جو تے کبڑی بازار میں جا کر بیچ آیا۔ یہ رقم دعوت کے کھانے کی تیاری میں کام آئی۔ جب دسترنوان پر کھانا پٹا گیا تو سب مہمانوں نے مسخرے سے کہا۔ ”آپ نے اتنی تکلیف کیوں کی؟“ مسخرے نے نہایت عاجزی سے کہا۔ ”یہ سب آپ ہی کی جو تیوں کا صدقہ ہے۔“

کھانا کھانے کے بعد جب سب لوگ جو تے پہنے کے لیے اٹھے تو جو تے غائب تھے۔ اس پر مسخرے نے کہا۔ ”حضور! وہ تو میں آپ سے پہلے ہی عرض کر چکا ہوں کہ یہ سب آپ کی جو تیوں کا صدقہ ہے۔“

ایک اور کہاوت ہے ”اوٹ کے گلے میں یعنی“۔ یہ مقولہ اس وقت بولا جاتا ہے جب انسان کسی مشکل میں پڑ جاتا ہے اور اس سے نکلنے کی فکر کرتا ہے۔ چنانچہ مشہور ہے کہ ایک شخص کا اوٹ کھو گیا۔ جب باوجود انہائی تلاش کے اوٹ نہ ملا تو اس نے قسم کھائی کہ اگر اوٹ مل جائے گا تو اسے ٹکلے کا بیچ دے گا۔ اتفاق سے وہ اوٹ مل گیا۔ اس وقت یہ شخص گھبرا گیا کہ اب تو بہر حال اوٹ کو ایک ٹکلے میں بیچنا پڑے گا۔ یہ دیکھ کر ایک آدمی نے اس کو یہ صلاح دی۔ ”تم اس کے گلے میں ایک یعنی باندھ دو اور اس طرح آواز لگاؤ کہ ایک ٹکلے کا اوٹ ہے اور سوروپے کی یعنی، لیکن یہ دونوں ایک ساتھ کیلئے گے۔“ اس شخص نے ایسا ہی کیا جس کے بعد اس کو مصیبت سے نجات مل گئی۔

(غلام احمد فرقہ)



مشق

معنی یاد کیجیے:

بول چال کی زبان	:	روزمرہ
چند	:	بعض
کھانا کھلانے والا، ملازم، باور پرچی	:	خانسماں
پورا پکا ہوا مرغ	:	مرغ مسلم
ظاہر ہونا، سامنے آنا	:	ظہور
مٹی کے برتن بنانے والا	:	کمحار
سبزی فروش	:	سبزی فروش
عبارت کا گلزار، جملہ	:	فقرہ
کہاوت	:	ضرب المثل
اغورہ کرنا، عاجزی	:	اکساری
قول، بات، کہاوت	:	مقولہ
ہنسانے والا	:	مسخرہ
گڑ گڑا کر، نرم لجھ میں	:	عاجزی
خیرات، وہ چیز جو خدا کے نام پر دی جائے	:	صدقہ
اچانک، ایکا ایکی	:	اتفاق سے
مشورہ، رائے	:	صلاح
چھٹکارا	:	نجات

غور کیجیے:

- ☆ کہاوتیں زبان کا سرمایہ ہیں۔ روزمرہ زندگی میں ان کا استعمال لفظوں کو دل چسپ بنا دیتا ہے۔
- ☆ کہاوتیں اپنے آپ بنتی ہیں اور کہاوت کا پورا فقرہ جوں کا توں استعمال ہوتا ہے۔

سوچے اور بتائیے:

- 1۔ مقولہ ”وہی مر نے کی ایک ٹانگ“ کا کیا مطلب ہے؟
- 2۔ مرغ کی دوسری ٹانگ نکلنے پر خانماں نے صاحب سے کیا کہا؟
- 3۔ اونٹ کس کل بیٹھتا ہے کا قصہ کیا ہے؟
- 4۔ حضور ”آپ کی جوتیوں کا صدقہ ہے۔“ اس مقولے سے متعلق کیا لطیفہ مشہور ہے؟
- 5۔ اونٹ کے گلے میں سینی، اس مقولے کا استعمال کب کیا جاتا ہے؟

نیچے لکھے ہوئے لفظوں کو جملوں میں استعمال کیجیے:

حیرت دعوت سبزی فروش پوکنا حقیقت

خالی جگہوں کو صحیح لفظوں سے بھریے:

یہ سن کر صاحب..... کے پاس گئے اور انہوں نے کیا۔ مرغ نے دوسری بھی نکال دی۔ نے یہ دیکھ کر حضور! کھانا کھاتے وقت سے بڑی ہو گئی۔ اگر آپ اس پکے ہوئے مرغ کے ہش ہش کرتے تو وہ بھی اپنی ٹانگ نکال لیتا۔

● نیچے لکھے ہوئے لفظوں کے واحد بنائیے:

اصحاب	موقع	امثال	مشکلات	محاورات
اوقات	اتفاقات	مطلوب	لطائف	مکاليف

عملی کام:

اس سبق میں جو کہاوتیں استعمال کی گئی ہیں ان کے علاوہ پانچ کہاوتیں ڈھونڈ کر لکھیے۔

